

எமது நோக்கு

கொள்கைத் திட்டம்

மக்கள் விடுதலை முன்னணியின் 07வது தேசிய மாநாட்டின்
போது ஆமோதிக்கப்பட்ட கொள்கைத் திட்டம்



நியமுவா வெளியீடு

எமது நோக்கு கொள்கைத் தீட்டம்

© நியமுவா வெளியீடு
ISBN 978-955-8696-35-4

முதலாவது பதிப்பு - 2014 பெப்ரவரி

அச்சகம்:

பிரின்டெல் பிரைவெட் லிமிடெட்
21/11,

04வது குறுக்குத் தெரு,
அரலிய உயன,
தெபானம்,
பன்னிபிட்டிய.

வெளியீட்டாளர்:

நியமுவா வெளியீடு
464/20, பன்னிபிட்டிய வீதி
பெலவத்த,
பத்தரமுள்ள.

தொடர்புகளுக்கு:

தொலைபேசி:- +94112785612
தொலைமடல்:- +94112786050
E-mail:- niyamuwa@jvpsrilanka.com
Web:- www.jvpsrilanka.com
நன்கொடை ரூபா. 50.00

முன்னுரை

முழு இலங்கையையும் 1815 ஆண்டுமுதல் தமது கட்டுபாட்டின் கீழ் கொண்டு வந்த பிரித்தானிய ஏகாதிபத்தியவாதிகளால் ஆசிய உற்பத்தி முறை நிலவிய இலங்கையில் முதலாளித்துவம் அறிமுகப்படுத்தப்பட்டது. ஒன்றரை நூற்றாண்டுகளாக அவர்களின் காலனித்துவ சுரண்டலில் அதன் இடைப்பட்ட பலனாக இலங்கையில் முதலாளித்துவம் நிலைநாட்டப்பட்டதுடன் அந்த முதலாளித்துவம் பிறப்பிலேயே பலவீனமான பின்தங்கிய ஊனமுற்ற முதலாளித்துவ முறையாக விளங்கியது.

இலங்கை பிரித்தானிய காலனித்துவ ஆட்சியிலிருந்து மீண்டு 2014 பெப்ரவரி 04ம் திகதிக்கு 66 வருடங்கள் பூர்த்தியாகிறது. காலனித்துவ ஆட்சிலிருந்து மீண்ட போதிலும் கடந்த 66 வருடங்களாக இலங்கையில் நவகாலனித்துவ ஆட்சியே இருந்து வந்தது. தற்போது இலங்கை நவ லிபரல்வாதத்திற்கு இரையாகியுள்ளது. அதன் காரணமாக இலங்கையில் இப்போது பாரிய சமூக, பொருளாதார, அரசியல் மற்றும் கலாசார சீரழிவுக்கு ஆளாகியுள்ளது. அதனுள் சகல மக்கள் பிரிவினரும் ஒடுக்குமுறைக்கும் வேதனைக்கும் ஏமாற்றத்திற்கும் உள்ளாகியுள்ளனர்.

கடந்த 66 வருடங்களாக நாட்டை அபிவிருத்திச் செய்வதாக,

மக்களின் பிரச்சினைகளைத் தீர்த்து சுபீட்சமான எதிர்காலத்தை உருவாக்குவதாக பல உறுதிமொழிகளை வழங்கி மாறி மாறி ஆட்சிபீடமேறிய முதலாளித்துவ ஆட்சிக் கும்பல், இன்று நாட்டையும் மக்களையும் படு பாதாளத்தில் தள்ளியுள்ளனர்.

இலங்கை பொருளாதாரம் இப்போது முற்று முழுதாக தங்கியிருப்பது வெளிநாட்டு மற்றும் உள்நாட்டு கடன் மீதும் வரி மீதாகும். 2013 நவம்பரில் இலங்கையின் செலுத்தப்படாத கடன் 649.000 கோடி ரூபாவாகும். அதன் விளைவுகளாக ஒவ்வொரு வருடமும் 1000 பில்லியன் ரூபாய்க்கு அதிகமான தொகையொன்றை அதாவது இலங்கையின் ஒரு வருட அரச வருமானத்திற்கு சமமான தொகையை கடனுக்காக வட்டி மற்றும் தவணைக்கட்டணமாக செலுத்த வேண்டியிருக்கிறது. உற்பத்தி பொருளாதாரம் இல்லாத நிலையில் கடன் தவணையையும் வட்டியையும் செலுத்துவதற்கு மீள கடன்பெற வேண்டியிருப்பதினால் இலங்கை கடன் பொறியில் சிக்கியுள்ளது. இந்த நிலமைகளில் அரசாங்கத்தின் வீண்விரய செலவுகளும் பெற்ற கடனை செலுத்துவதும் கஷ்டத்தில் வாழும் பொதுமக்களாகும். மறுபுறத்தில் இலங்கையில் வருமான பங்கீட்டு முறையானது நாளுக்கு நாள் அதிகரிப்பதன் காரணமாக பொது மக்கள் அழுத்தங்களுக்கு ஆளாகியுள்ளனர். இலங்கை மக்கள் தொகையில் பணக்கார குடும்பங்கள் 20 சதவீதத்தினர் இலங்கையின் தேசிய வருமானத்தில் 54 சதவீதத்தை கைபற்றிக் கொள்ளும்போது மக்கள் தொகையில் ஏழை 20 சதவீத குடும்பங்கள் தேசிய வருமானத்தில் 04 சதவீதமான சிறு தொகையையே பெற்றுக் கொள்கின்றனர். இது ஒருபோதும் நியாயமாகாது.

அரசாங்கம் இன்னமும் தமது பொருளாதார கொள்கையாக

தெரிவு செய்திருப்பது உற்பத்தியல்ல ஆசியாவின் மத்தியதர வர்க்கத்தை இலக்காகக் கொண்டு சுற்றுலாத் துறையின் அடிப்படையிலான பொருளாதாரமாகும். கெசினோ சூதாட்டம், விபச்சாரத் தொழில் சார்ந்த ஒழுக்கமற்ற பொருளாதாரமாகும். குடும்ப வாதத்தை சூழ நிலைநாட்டப்பட்ட பொருளாதாரமாகும். அத்தோடு அரசாங்கத்தின் வீண்விரயம், ஊழல், மோசடி, கொள்ளையிடல், நிதி மோசடி மற்றும் அரசு நிறுவனங்களின் நட்டம் ஆகியவற்றால் நாடு பொருளாதார ரீதியாக பாரிய அழிவினை சந்தித்துள்ளது. அதனுள் தேசிய வர்த்தகரும், சிறிய மற்றும் நடுத்தர உற்பத்தியாளர்களும், விவசாயிகளும் தொழிலாளர்களும் பாரிய நெருக்கடியை சந்தித்துள்ளனர்.

அதற்கிடையே பொருளாதார நெருக்கடியின் மற்றும் இத்திரந்த பொருளாதார கொள்கையின் தர்க்கரீதியான விளைவுகளாக நாட்டில் மிக வேகமாக பரவிவரும் குற்றச்செயல்கள், போதைபொருள், சமூக விரோத செயற்பாடுகள் காரணமாக அவைகள் பலவற்றிக்கு அரசு அதிகாரத்தை கையகப்படுத்தியுள்ளவர்கள் தொடர்புபடுவதன் காரணமாக சமூகம் பாரிய சீரழிவுக்கு உள்ளாகி மக்கள் அதற்கு இறையாகி வருகின்றனர். சட்டம், சம்பிரதாயம் மற்றும் ஒழுக்கநெறிகளை கருத்தில் கொள்ளாது அரசியல் அதிகாரத்தினால் சட்டத்தை பாதுகாக்க வேண்டிய பொலிஸ், நீதிமன்றம் மற்றும் ஊழல் ஒழிப்பு ஆணைக்குழு உள்ளிட்ட அனைத்து அரசு நிறுவனங்களும் சிரழிந்துள்ளது. சமூக நீதி, ஜனநாயகம், நல்லாட்சி மற்றும் பொறுப்பு கூறல் அர்த்தமற்ற வார்த்தைகளாக மாறியுள்ளது.

மறுபுறத்தில் இலங்கையில் தேசிய ஒற்றுமையை கட்டியெழுப்புவதில் தற்போதைய ஆட்சி தோல்வியடைந்துள்ளதால், மக்களின் உரிமைகளை

நிலைநாட்டுவதற்கு, மனித உரிமைகளை பாதுகாப்பதற்கு தோலவியடைதுள்ளதால் ஏகாதிபத்தியவாதிகளின் துந்தரோபாயத்தை தோற்கடிப்பதற்குப் பதிலாக அதிகாரத்திற்கு அடிபணிந்துள்ளதனால், இன மற்றும் மத முரண்பாடுகள் தீவிரமடைந்து காணப்படுவதால், வெளிநாட்டுத் தலையீடுகளின் ஆபத்தும் நெருங்கியுள்ளது.

இவை அனைத்தையும் கருத்தில்கொண்டு பார்க்கும்போது இலங்கை பொருளாதார ரீதியாக வங்குரோத்தடைந்த, சமூக ரீதியாக சீரழிந்த, சட்டம் இருட்டறையான, குடும்ப ஆட்சி கொடிகட்டிப் பறக்கின்ற, நீதி நேர்மை இல்லாத ஜனநாயகம் அதன் இறுதி மூச்சு விடுகின்ற, தேசிய மற்றும் மத முரண்பாடுகள் அதிகரிக்கின்ற நாடாக மாறியுள்ளது.

இந் நிலமைகளினால் அழுத்தங்களுக்கு உள்ளாக பொது மக்களிடையேயும், பல்வேறு மக்கள் பிரிவினரிடமும், ஜனநாயகம், நல்லாட்சியை நேசிக்கின்ற முற்போக்கு சக்திகளிடையே நாட்டில் ஒரு மாற்றம் பற்றிய தேவை எழுந்துள்ளது. நெருக்கடிக்கு உள்ளான இலங்கை சமூகம் மாற்றத்தை கோரி நிற்கிறது.

சமூக, பொருளாதார, அரசியல் மற்றும் கலாசார ரீதியாக நெருக்கடிக்கு உள்ளான இலங்கை சமூகத்திற்கு தேவையான மாற்றம் என்ன? அது தனிநபர் மாற்றம் அல்ல. அது வெறுமனே எளிமையான ஆட்சி மாற்றமும் அல்ல. அதற்குப் பதிலாக தற்போதுள்ள சமூக, பொருளாதார, அரசியல் சரீரத்தின் விரிவான மாற்றமே தேவைப்படுகிறது.

தற்போது இலங்கை முகம் கொடுத்திருக்கின்ற இந்த நெருக்கடிக்கு இருப்பது ஒரே தீர்வாகும். அதாவது தவறான சமூகத்தை அதை முற்றாக மாற்றுகின்ற புதிய சமூக

மாற்றமாகும். உண்மையான பொருளாதார அபிவிருத்தி, சமூக நீதி, ஜனநாயகம், தேசிய ஒற்றுமை, உண்மையான தேசிய விடுதலை, தனிநபர் சுதந்திரம், மற்றும் நல்லாட்சியை கட்டியெழுப்பக் கூடிய சமூகமாகும். அதாவது தற்போது எமது நாட்டிற்கு பொருத்தமான, **நவீன சோஷலிச** கொள்கை அடிப்படையிலான, மக்கள் நேயமுள்ள ஆட்சியுடனான புதிய சமூகமாகும். அவ்வாறான சமூகத்தை கட்டியெழுப்ப பொய்யான வாக்குறுதிகளால் முடியாது. அதனை செய்ய முடிவது தெளிவானதும் நிலையான கொள்கைகளை நடைமுறை படுத்துவதன் மூலமாகும். நாட்டை கட்டியெழுப்புவதற்காக பிரதானமாக ஐந்து துறைகளை உள்ளடக்கி தயாரிக்கப்பட்ட மக்கள் விடுதலை முன்னணியின் “எமது நோக்கு” கொள்கை திட்டத்தை முன்வைக்கின்றோம்.

மக்கள் நாயமுள்ள
ஆட்சி

எமது நாட்டிற்கு தேவைப்படுவது எவ்வகையான ஆட்சி?

ஐனநாயகத்தின் பெயரால் அரை தசாப்தங்களுக்கு ஒருமுறை பணத்தையும், அதிகாரத்தையும் பயன்படுத்தி மக்கள் கருத்துக்களை குழப்பியடித்து வாக்குகளை பெறுகின்ற குழுவொன்றை ஆட்சிபீடத்தில் அமர்த்தி, மக்களை பார்வையாளராக்கி அடுத்த தேர்தல் வரையில் “அக்குழுவின் கட்டுபாட்டுக்குள் உள்ள ஆட்சியா?

நாட்டின் சட்டவாக்கத்துறையின் சட்டங்கள் இயற்றுவதிலிருந்து பாடசாலைக்கு பிள்ளைகளை சேர்ப்பது வரையான அனைத்து செயற்பாடுகளிலும் அரசியல்வாதிகள் தலையிடுவதினால் சகல நிறுவனங்களிலும் முகாமைத்துவ கட்டமைப்புகள் சீரழிந்துள்ள ஆட்சியா?

நாட்டின் பொருளாதார மற்றும் சமூக வளங்களை, அதிகாரம் மற்றும் வேறு காரணிகள் மீது கட்டியெழுப்பப்பட்டுள்ள, சலுகைகளை அனுபவிக்கின்ற சிறு கும்பாலொன்றினால் வழிநடத்தப்படுகின்றதோடு அந்தக் கும்பலால் மட்டும் பொருளாதார மற்றும் சமூக நன்மைகளை, சலுகைகளை அனுபவிப்பதோடு, சாதாரண மக்கள் மற்றும் சலுகைகளற்ற மக்கள் குழுவினரை ஆட்டிப்படைக்கின்ற ஆட்சியா?

சமூக வாழ்க்கையில் ஒரே குறி மற்றும் நோக்கம் இலாபத்தையும் பணத்தையும் அதிகமான பொருட்களை மற்றும் சேவைகளை அனுபவிப்பதன் அடிப்படையில் அமைந்த “நாயை கொன்றாவது” பணத்தை சம்பாதிப்பதற்கு தூண்டப்படுகின்ற மிகை நுகர்வுவாதத்தால் மக்களை அலைக்கழிக்கச் செய்யும் ஆட்சியா?

அந்த ஆட்சி சிங்கள, தமிழ், முஸ்லிம், பர்கர், மலே ஆகிய மக்களை பெயருக்கு மட்டும் இலங்கையராக கூறப்படும், இன, மத ரீதியிலாக மக்களை இன்னும் பிரித்து துண்டாடுகின்றதோடு, குழுக்களாக சேர்ந்து இன, மத ரீதியாக பிரிந்த சமூகமா?

நமது நாட்டை கடந்த 66 வருடங்களாக நிர்வகித்த எல்லா ஆட்சிகளிலும் அவற்றுக்கிடையே சரளமான வேறுபாடுகள் என்னவானாலும், மேற்கூறப்பட்ட ஆழமான பலவீனங்கள் உள்ளடங்கியிருந்தது. அந்த ஆட்சிகளில் நடைமுறைபடுத்திய பொருளாதார, சமூக சரீரம் போலியானதும் மோசமானதாகும். மக்கள் விடுதலை முன்னணி எமது நாட்டின் மக்கள்மய நிருவாகமாக கருதுவது எமது நாட்டை எதிர்காலத்திற்கு கொண்டுச் செல்லக் கூடிய, மனிதனை மனிதனால் சுரண்டப்படாத, ஒரு இனம் இன்னொரு இனத்தை ஒடுக்குறைக்கு உள்ளாக்காத, பொருளாதார சுபீட்சமிக்க வளர்ச்சிபெற்ற மனித சமூகத்தை கட்டியெழுப்புவதை நோக்காக கொண்டும், அதாவது, **நவீன சோஷலிச** சமுதாயத்தை கட்டியெழுப்புவதற்காக பூர்வாங்க அடிப்படையில் தயாரிக்கப்படும் மக்கள் நேயமுள்ள ஆட்சி நாட்டிற்கு தேவையென்பதனால்.

சமத்துவம், ஐனநாயகம், நியாயம், தனிநபர் சுதந்திரம் மற்றும் பாதுகாப்பு சகவாழ்வு எனும் ஐந்து தூண்களால் மக்கள் மய ஆட்சி உருவாக்கப்படும். அதாவது, மேலிருந்து கீழ்நோக்கிய கட்டளைக்கு உள்ளான நிருவாகத்திற்குப் பதிலாக சட்டம் மற்றும் மரபுரிமையிலான ஆட்சியும், அரசியலை ஒரே நிறுவனமான முறைக்குப் பதிலாக உண்மையாகவே சிங்கள, தமிழ், முஸ்லிம் மக்கள் பெரும்பான்மையின் ஆட்சியும், நுகர்வுவாத

சமூகத்திற்குப் பதிலாக பிரசைகளின் சமூகமும் தேசிய இனங்கள் ஒன்றுக்கொன்று பிரித்து தனிமைபடுத்தும் ஆட்சிக்குப் பதிலாக சகவாழ்வின் அடிப்படையிலான நிருவாகமொன்றை உருவாக்கப்படல் வேண்டும். அதற்காக,

01. அரசு கட்டமைப்பு

இலங்கை வாழ் சிங்கள, தமிழ், முஸ்லிம், பர்கர், மலே உள்ளிட்ட அனைத்து பொதுமக்களின் சுதந்திரம், சமத்துவம் மற்றும் சகோதரத்துவத்தைப் பாதுகாக்கும் விதமாக அரசு அதிகாரமும் மற்றும் அரசு செயற்பாடுகளும் ஸ்தாபிக்கப்படும். அதற்கிணங்க தற்போதுள்ள அரசு அதிகாரத்தையும் அரசு செயற்பாடுகளையும் தீர்க்கமான முறையில் மாற்றுவதற்காக கீழ்க்காணும் நடவடிக்கைகள் எடுக்கப்படும்.

அரசு அதிகாரம்

நிலவும் அரசியல் யாப்புக்கு பதிலாக மக்களிடமிருந்து பெற்றுக்கொள்ளும் யோசனைகள் குறித்து கவனம் செலுத்தி அதற்கிணங்க தயாரிக்கும் யாப்பை மக்கள் கணிப்பீடு வாக்கெடுப்பின் மூலம் அமுல் செய்யப்படும். அவ் அரசியல் யாப்பின் மூலம்,

- மக்களின் இறைமை பாதுகாக்கப்படும்
- நிறைவேற்று அதிகாரம் கொண்ட ஜனாதிபதி முறையை ஒழிக்கப்படும்.
- பாராளுமன்ற அரசாங்க முறையொன்று ஸ்தாபிக்கப்படும்.
- பாராளுமன்றத்தின் காலத்தை ஐந்து வருடத்திற்கு

வரையறுப்பதுடன் அதன் காலம் நிறைவடைந்ததன் பின்னர் மூன்று மாதங்கள் கடப்பதற்கு முன் பொதுத் தேர்தல் நடத்தப்படும்.

- சுயாதீன தேர்தல் ஆணைக்குழு, சுயாதீன பொலிஸ் ஆணைக்குழு, சுயாதீன அரசசேவை ஆணைக்குழு, சுயாதீன ஊடக ஆணைக்குழு, சுயாதீன நீதிமன்ற சேவைகள் ஆணைக்குழு அமைப்பதுடன் அந்த ஆணைக்குழுக்களை அரசியலமைப்பில் உறுதிப்படுத்தப்படும்.
- கட்சிமாறும் பாராளுமன்ற உறுப்பினர்களின் பாராளுமன்ற உறுப்பினர்மை இரத்துச் செய்யப்படும்.
- அமைச்சரவையை 25 க்கு வரையறுக்கப்படும்.
- பயங்கரவாத தடுப்புச் சட்டம் உள்ளிட்ட அடக்குமுறை சட்டங்கள் அனைத்தும் இரத்துச் செய்யப்படும்.
- மாகாண சபைக்கு பதிலாக மக்கள் சபையை அமைப்பதற்குத் தேவையான சட்ட ஒழுங்குகள் அரசியலமைப்பிற்கு உள்வாங்கப்படும்.

அரசு செயற்பாடுகள்

- தேசிய கொள்கை மற்றும் திட்டமிடல்களை தயாரிப்பதற்காக தேசிய கொள்கைகள் மற்றும் திட்டமிடல் சபையொன்று நிறுவப்படுவதுடன் அதற்கு அரசியல்வாதிகளும் விடய துறைசார் தொழில்துறை நிபுணர்களின் ஆலோசனை பெற்றுக் கொள்வதற்காக நடவடிக்கை எடுக்கப்படும்.

- அரசு நிறுவனங்கள் உள்ளிட்ட பொதுமக்களுக்கு சேவைகளை வழங்கும் நிறுவனங்களின் மக்கள் சேவை சரியாக நிறைவேறாத சந்தர்ப்பங்களில் அதனை உடனடியாக விசாரணை செய்து பொதுமக்களின் உரிமைகள் பாதுகாக்கும் விதமாக நியாயத்தை நிலைநாட்டும் விஷேட விசாரணை நிறுவனமொன்று ஸ்தாபிக்கப்படும்.

02. அடிப்படை உரிமைகள்.

- 2.1 சகல பிரசைகளுக்கும் சுகாதாரம், கல்வி, தொழில் மற்றும் வீட்டுவசதிகள் பெற்றுக்கொள்வது அடிப்படை உரிமையாக ஏற்றுக்கொள்வதுடன் அரசினால் அந்த அடிப்படை உரிமை மீறப்படும்போது அரசுக்கு எதிராக நீதிமன்றத்திற்கு செல்வதற்கு சகல பிரசைகளுக்கும் இருக்கும் உரிமை உறுதிப்படுத்தப்படும்.

03. தேசிய பாதுகாப்பு

- இலங்கை நிலப்பரப்பு, இலங்கைக்கு சொந்தமான கடல் எல்லை மற்றும் வான் பரப்பு பாதுகாக்கப்படும்.
- முப்படைகளை மற்றும் பொலிசாரை அரசியல் அழுத்தங்களிலிருந்து விடுவிக்கப்படும்.
- முப்படைகள் மற்றும் பொலிஸ் சேவையிலிருக்கும் அனைவரிடமும் நிலவும் அழுத்தம், பாகுபாட்டுத் தன்மையை ஒழிப்பதற்காக உடனடி நடவடிக்கை எடுக்கப்படும்

04. தேசிய ஒற்றுமை

சகல மக்கள் பிரிவினருக்கும் ஜனநாயக மற்றும் சமத்துவத்தின் அடிப்படையில் உரிமைகளை நிலைநாட்டுவதை குறிக்கோளாகக் கொண்டு தயாரிக்கப்பட்டுள்ள 'தேசிய பிரச்சினை தீர்வுக்கான அணுகுமுறை' மூலமாக முன்வைக்கப்பட்டுள்ள வேலைத்திட்டத்தை நடைமுறைப்படுத்தப்படும்.

05. வெளிநாட்டுக் கொள்கை.

- இலங்கையின் தன்னாதிக்கம் பாதுகாக்கப்படுவதுடன், ஏகாதிபத்திய எதிர்ப்பு காலனித்துவ எதிர்ப்பை போன்றே சமாதான சகவாழ்வு மற்றும் பரஸ்பர ஒத்துழைப்பின் அடிப்படையிலான வெளிநாட்டுக் கொள்கை வகுக்கப்படும்.
- வெளிநாட்டுச் சேவையை நிறுவனமய மாற்றங்களுக்கு உள்ளாக்கப்படுவதுடன் விணைத்திறனின்மை, அரசியல் நியமனங்கள், வீண்விரயத்தை தடுத்து, வெளிநாட்டுச் சேவையின் முக்கியத்துவம் மற்றும் பொறுப்பு பாதுகாக்கப்படும் அடிப்படையிலான வெளிநாட்டு அலுவல்கள் மறுசீரமைக்கப்படும்.

**மதிப்புமிக்க
மனித வளம்**

எமது நாட்டு அபிவிருத்தியின் மூலோபாய மையமாக கொள்ளப்பட வேண்டியது மனிதவள அபிவிருத்தியாகும்.

1948 முதல் 7 தசாப்தங்களை அண்மித்துள்ள காலமாக நாடு தவறான அராஜக பொருளாதார மூலோபாய பாதையில் செல்வதினால் உலகமய மற்றும் பிராந்திய பொருளாதாரத்தில் அந்தந்த சந்தர்ப்பங்களில் கைப்பற்ற வேண்டியிருந்த கைத்தொழில் மற்றும் விவசாய துறை உற்பத்தியில் வெற்றி வாய்ப்புகள் இல்லாமல் போயுள்ளது.

எதிர்கால உலகத்தில் உயர் மட்டதிலான நுட்பங்களை அடிப்படையாகக் கொண்டு பொருட்கள் மற்றும் சேவை உற்பத்தி அமைப்பு வகுக்கப்படும் நிலையில் எமக்கு, உலகச் சந்தையை போல உள்நாட்டு சந்தைக்கும் பொருட்கள் மற்றும் சேவைகள் உற்பத்தியில் உயர் மட்டதிலான தொழில் நுட்பவியலாளர்கள், புலமைசார் நிபுணர்கள் அதிகளவு தேவைப்படுகின்றது.

நாட்டின் பொருளாதார அபிவிருத்தியின் பிரதான மூலோபாயம் உயர்வான மனித வளத்தை நாட்டில் கட்டியெழுப்பப்படும்போது நாட்டின் தேவைக்காக பயன்படுத்தப்படும் கல்வி, விஞ்ஞான ரீதியான ஆய்வுகள், தொழில் பயிற்சி, விளையாட்டு, சுகாதாரம் போன்ற துறைகளில் விரிவான நவீனமயத்தின் அடிப்படையில் புரட்சிகர மாற்றங்களுக்கு உள்ளாக்கப்பட வேண்டும். அதற்காக,

01. கல்வி

- கல்வி முழுமையாக அரசின் பொறுப்பாக கொள்ளப்படும். கல்வியில் சம உரிமையை, அடிப்படை மனித உரிமையாக

அரசியலமைப்பில் உறுதிப்படுத்தப்படும். அனைவருக்கும் தொடர்ச்சியான கல்வி, பயிற்சி, உயர் கல்வி வளங்கள் அரசினால் உறுதிப்படுத்தப்படும்

- முன்பள்ளியிலிருந்து பல்கலைக்கழக கல்வி வரையில் சகல கல்வி கற்கும் சந்தர்ப்பங்களும் இலவசமாக வழங்குவதை அரசியலமைப்பில் உறுதிப்படுத்தப்படும்.
- மாகாண சபை பாடசாலைகள், தேசிய பாடசாலைகள், சபிரி பாடசாலை, நவோத்தியா பாடசாலைகள் போன்ற பல்வேறு பாகுபாட்டை நீக்குவதுடன் பாடசாலைகள், உயர் கல்வி நிறுவனங்கள், தொழில் பயிற்சிக் கல்வி ஆகிய அனைத்தையும் வழிநடத்தல் மத்திய அரசாங்கத்தின் கீழ் கொண்டு வரப்படும். அந்தந்த துறைகளில் விடய துறைசார் புலமைசாலிகள் அடங்கிய 'அரசு கல்வி ஆணைக்குழுவின்' மூலமாக கல்வித்துறையை வழிநடத்தப்படும்.
- கல்வித்துறைக்கு மொத்த தேசிய உற்பத்தியில் குறைந்த பட்சம் 6 சதவீதம் ஒதுக்கப்படும்.
- முன்பள்ளிக் கல்வி உள்ளூராட்சி மன்றங்களின் விடயமாக மாற்றப்படும். அதன் பாட நெறிகளை வகுத்தல், பயிற்றுவித்த ஆசிரியர்களை பெற்றுக் கொடுத்தல், மேற்பார்வை ஆகியன அரசு கல்வி ஆணைக்குழுவின் மூலமாக மேற்கொள்ளப்படும்.
- வயது 05 முதல் 12 வரையில் கட்டாய ஆரம்ப கல்வியும், வயது 13 முதல் 16 வரை கட்டாய இரண்டாம் நிலை கல்வியும் செயற்படுத்தப்படும்.
- வளர்ச்சிபெற்ற மனித வளத்தை குறிக்கோளாகக் கொண்டு

பல்கலைக்கழகங்கள், உயர் கல்லூரிகள் (Univercity Collage) மற்றும் தொழில் பயிற்சி கல்லூரி வலயத்தை அபிவிருத்தி செய்வது நாட்டின் முன்னுரிமையாக கொள்ளப்படும். தற்போதுள்ள தடைதாண்டி பரீட்சை முறை ஒழிக்கப்பட்டு மாணவர்களின் தகைமைக்கு ஏற்ப எதிர்கால தொழிலை தேர்ந்தெடுக்க கூடிய பரீட்சை முறையொன்று உருவாக்கப்படும்.

- பட்டப்படிப்பு முன்பட்டம் பெற்றுக் கொடுப்பதற்காக தற்போதுள்ள முறைசாரா ஒழுங்குமுறைகள் அனைத்தும் மையப்படுத்தப்பட்டு தேசிய பட்டநிலை பின்பட்டம் நிறுவனமொன்று ஸ்தாபிக்கப்படும்.

02. சுகாதாரம்.

- உடல், உள மற்றும் சமூக ஆரோக்கியத்துடன் வாழ்வது சகல பிரசைகளினதும் உரிமையாக ஏற்றுக்கொள்ளப்படும்.
- இலங்கை வாழ் மக்கள் உலகில் மிகவும் ஆரோக்கியமான மக்களாக மாற்றும் குறிக்கோளுடன் அரசு கொள்கைத் திட்டங்கள் வகுக்கப்படும்.
- நோய் தடுப்பு, சிகிச்சை, புனர்வாழ்வு உள்ளிட்ட சுகாதார சேவையின் சகல துறைகளும் பண்பு ரீதியாகவும் அளவுரீதியாகவும் ஒழுங்கமைக்கப்படும்.
- அரசினால் நடத்திச் செல்லப்படும் சுகாதார துறையின் சேவைகள் பெற்றுக்கொள்வதில் சகல பிரசைக்கும் பொருளாதார சமூக ஒடுக்குமுறைகள், தடைகள் ஏற்படாத

விதமாக அலோபதி, ஹோமியோபதி, ஆயுள்வேத தேசிய வைத்திய முறைகளை ஒன்றிணைந்த அரசு சுகாதார சேவையை தேவைக்கேற்ப விரிவாக்கப்படும்.

- தாய், சேய் மற்றும் நிவாரண சுகாதார சேவைகளுக்கு முன்னுரிமையளிப்பதுடன் எல்லா குடும்பங்களுக்கும் அத்தியாவசிய சுகாதாரக் கல்வி வழங்கப்படும்.
- மலேரியா, யாணைக்கால், நீர்வாப்பு, போஷாக்கு பற்றாக்குறையை முற்றாக துடைத்தெறிவதற்கும், பெருவாரியாகப் பரவும் காசநோய், எலிக் காச்சல், டெங்கு, சிறுநீரக நோய், பரவாத நோய்களான நீரிழிவு, புற்று நோய் போன்றவற்றை குறைப்பதற்காக கொள்கை ரீதியான நடவடிக்கைகள் எடுக்கப்படும்.
- தரத்தை உறுதிப்படுத்திய அத்தியாவசிய மருந்து சாதனங்கள் தட்டுப்பாடின்றி சுகாதார சேவைக்கு பெற்றுக் கொடுப்பதற்கும் அறிவியல் முறையில் பயன்படுத்துவதற்கு உறுதியளிக்கும் முகமாக தேசிய மருந்தக கொள்கையொன்று துரிதமாக அமுல்படுத்தப்படும்.
- சுகாதார பணியாளர்களின் தொழில் மனநிறைவு மற்றும் வினைத்திறனை மேம்படுத்தும் முகமாக அறிவு-திறமைகளை மேம்படுத்துவதற்கும் அவர்கள் முகம்கொடுக்கும் நியாயமான பிரச்சினைகளுக்கு தீர்வினை வழங்குவதற்கும் நடவடிக்கை எடுக்கப்படும்.
- மக்களின் சுகாதாரத்தை வியாபாரத்தின் தேவைகளுக்காக சுரண்டலுக்கு இடமளிக்காததுடன் சுயவிருப்பத்துடன் தனியார் சுகாதார சேவைகளில் ஈடுபடும் நபர்களின் உரிமையை மதிப்பதுடன் அந்த துறையை நடத்திச் செல்வதற்கு

இடமளிப்பதுடன் அவற்றினால் வழங்கப்படும் சேவையின் தரத்தை பற்றி அரசுக்கு உறுதியளிக்கும் விதத்தில் மேற்பார்வை முறையொன்று ஸ்தாபிக்கப்படும்.

03. விளையாட்டு

- ஆரோக்கியம், ஒழுக்கம் மற்றும் சமூகத்துடன் இணைந்த சிறந்த ஆளுமையுடைய பிரசைகளை உருவாக்குவது மற்றும் தேசிய நல்லிணக்கத்தை கட்டியெழுப்பும் நோக்கில் விளையாட்டுத் துறையில் புதிய பரிமாற்றம் செய்யப்படும்.
- சகல விளையாட்டுகளுக்கும் சம வாய்ப்பு கிடைக்கும் விதமாக விளையாட்டுத் துறையை முன்னேற்றுதல், கொண்டுச் செல்தல் அரசின் பொறுப்பாக கொள்வதுடன் விளையாட்டுத் துறையை முன்னேற்றுவதை இலக்காகக் கொண்டு கொள்கைகள், திட்டங்கள் தயாரிக்கப்படும்.
- விளையாட்டுத் துறையை புதிய நிர்வாகம், சட்டம் மற்றும் ஒழுக்கநெறியின் அடிப்படையில் மறுசீரமைக்கப்படும்.
- விளையாட்டு வீரர்களை பேணி பாதுகாப்பது, காப்புறுதி செய்வது, அவர்களுக்குத் தேவையான நிதி மற்றும் பௌதீக வசதிகளை பெற்றுக் கொடுப்பதும், விளையாட்டை தொழிலாகக் கொண்டுள்ளவர்களுக்கு சம்பளமும் ஏனைய கொடுப்பனவுகளையும், வீட்டு வசதிகளையும், விளையாட்டு உபகரணங்களும் வழங்குவதுடன் விளையாட்டிலிருந்து ஓய்வுபெற்ற பின்னர் அவர்களுக்கு ஓய்வூதியம் வழங்குவதற்கு நடவடிக்கையெடுக்கப்படும்.

- கிராமிய பகுதிகளுக்கு தேவையான விளையாட்டு வசதிகள் மற்றும் விளையாட்டு ஆலோசகர்கள் வழங்குதல் பாடசாலை மட்டத்திலாக திறமையான விளையாட்டு வீரர்களின் திறமைகளை இனங்கண்டு அவர்களை தேசிய மற்றும் சர்வதேச மட்டத்திற்கு வளர்த்தெடுப்பதற்கான நடவடிக்கை எடுக்கப்படும்.

04. விஞ்ஞானம் மற்றும் தொழில்நுட்பத் துறை

- தகவல் தொழில்நுட்பம் மற்றும் கணனி வலையமைப்பு தொடர்பாக கற்றுக்கொள்தல் மற்றும் அவற்றின் பாவனை பிரசைகளின் உரிமையாக ஏற்றுக்கொள்ளப்படும்.
- சலக பிரசைகளுக்கும் இலவசமாக கணனி வசதிகள் வழங்கப்படும்.
- விஞ்ஞான மற்றும் தொழில்நுட்பத் துறை பற்றிய ஆராச்சிகளுக்காக அரசாங்கத்தின் பங்களிப்பினை விரிவாக்குவதுடன் அதற்காக மொத்த தேசிய உற்பத்தியில் ஒரு சதவீதத்தை ஒதுக்கப்படுவதுடன் அரச மற்றும் தனியார்துறைகளை வழிநடத்தப்படும்.

**நவீன மயம் மற்றும்
கைத்தொழில் மயமாக்கப்பட்ட நாடு**

நவீன சோஷலிச சமூகத்தில் மக்கள் வாழ்க்கையை முடியுமான மட்டம் எளிமையாகவும் வசதியாகவும் நிறைந்திருக்க வேண்டும். அதற்கிணங்க அனைத்து மக்களும் பொருட்களை மற்றும் சேவைகளை நுகரும்போது, சட்ட, நிருவாக பிரிவுகளுக்குரியவற்றை எளிமையாக காலத்தையும் உழைப்பையும் தேவையற்ற முறையில் வீணாக்காமல் ஒழுங்கமைத்தல் வேண்டும். அதை உலகம் முழுவதிலும் பல்வேறு இனங்களால் உள்வாங்கியிருக்கும் வளர்ச்சிபெற்ற மற்றும் எளிமையான நிர்வாக முறை, முகாமைத்துவ முறைகளை, தேவை மற்றும் பொருத்தமான தொழில்நுட்பத்தை பாவித்தலும் அனைத்து துறைகளிலும் வாழ்நாள் முழுவதுமான முடிவுறாத செயற்பாட்டினை நடைமுறைபடுத்தியாக வேண்டும். ஆதனால் e-அரசாங்கம் e-வணிகம் போன்ற தொழில் நுட்பங்கள் அடிப்படையிலான நிர்வாக மற்றும் முகாமைத்துவ முறைகளுக்கு நாட்டை உட்செலுத்துவதற்கும், நிர்வாக அதிகாரம் கூடிய பன்முகப்படுத்தலின் மூலமாக, நிலைபேறான விஞ்ஞான தொழில்நுட்ப கல்வியை விரிவாக்கல் செய்தாக வேண்டும். இந்த நவீனமயமான நடைமுறையானது சமூக வாழ்க்கையில் அனைத்து துறைகளுக்கும் நன்மையளிக்கும் விதமாக கொண்டுச் செல்ல முடிவது நாட்டை விரிவான தெழில்மயமாக்குவதன் ஊடாக உற்பத்திச் செயற்பாடுகளையும், உற்பத்தி செயற்பாடுகளுக்கு விரிவான தொழில் புலமைசாலிகள் மற்றும் சாதாரண உழைப்பாளிகள் அனைவரினதும் தரத்தை உயர்த்துவதன் மூலமாகும்.

நவீன சோஷலிச பொருளாதாரத்தின் அடித்தளத்தை அமைக்க முடிவது நாட்டின் உற்பத்தி செயற்பாடுகளை விரிவாகவும் சரியான தொழில்மயமாக்குவதன் மூலமேயாகும். உழைப்பின் மூலம் 50 சதவீதத்திற்கும் அதிகமாக தங்களது தேவைகளை

பூர்த்திசெய்து கொள்வதற்கு விவசாயத்துறையில் ஈடுபடுவதும், மீனவர்களின் பெரும்பாலானோர் ஆரம்ப மட்டத்திலான கடற்கொழிலில் ஈடுபடும் எமது நாட்டில் விவசாயம், கடற்கொழில் மற்றும் ஏனைய தொழில்துறைகள் அனைத்தும் விரிவான தொழில்மயமாக்கப்பட வேண்டும். நவீன சோஷலிச கொள்கையின் அடிப்படையில் செயற்படும் தொழில்நுட்பக் கொள்கையில் அது பொருத்தமான தொழில்நுட்பம் (Appropriate Technology) மற்றும் நிலையான அபிவிருத்தியை அடிப்படையாக கொண்ட கொள்கையில் அமைக்கப்பட்ட தொழில்நுட்பத்தை வேலைத்திட்டத்தை திட்டமிடப்படும். அதன் மூலமாக உள்நாட்டு மற்றும் வெளிநாட்டு தொழில்நுட்ப அறிவை எமது நாட்டு நிலைமைகளுக்கு பொருத்தமாகவும், சுற்றாடல் மற்றும் சமூக காரணிகளை கவனத்தில் கொள்ளாது மேற்கொள்ளப்படும் தொழில்மயமாக்கலால் எதிர்காலத்தில் ஏற்படும் பாரிய சூழல், சமூக பொருளாதார பாதிப்புகளை குறைத்துக் கொள்வதற்கும் நமது நாட்டு நிலைமைகளுக்கு நன்றாக பொருத்தமுடைய கைத்தொழில் மயமாக்கலை உருவாக்குவதால் இப் பிரதான நன்மைகள் கிடைக்கும்.

கைத்தொழில் மயமாக்கலின் மூலமாக உற்பத்தி கொள்திறன் மற்றும் வினைத்திறனை பண்புரீதியாக மேம்படுத்துவது, உற்பத்திகளுக்கு பெறுமதியை சேர்த்து பவவகைப்படுத்த முடிவதும் கிடைக்கின்ற நேரடி நன்மைகளாகும். அதேபோன்று தேசிய கைத்தொழிலுக்கு உரிய உள்ளீடு மற்றும் உபகரண உற்பத்தி செய்தல் மூலமாக பெரும் அன்னியச் செலவாணி மீதிப்படுத்துவது, விஞ்ஞான ரீதியாக ஆராச்சிகள் மற்றும் பரிசீலனை துறைகள் முன்னேற்றுவதும், நாட்டின் இயற்கை மற்றும் மனித வளத்தால் கூடிய நன்மைகள் பெறப்படும். அதேபோன்று நாட்டில் உட்கட்டமைப்பு வசதிகள் அபிவிருத்தி

செயற்பாடுகளுக்கும் அடிப்படையாக அமைவது இந்த தொழில்மயமாக்கப்பட்ட வேலைத் திட்டமாகும். ஒரு நாட்டில் கைத்தொழில் மூலமாக சமூக ரீதியில் கிடைக்கின்ற பெறுநன்மைகளாக அமைவது நாட்டில் கைத்தொழில் விஞ்ஞான அறிவு பரவுவதும், தொழில்நுட்ப ரீதியாக பின்பற்றப்பட்ட தொழிலாளர்கள் மற்றும் தொழில்சார் புலமைசாலிகள் உருவாவதுடன், மக்களின் வருமான மட்டத்தின் வளர்ச்சியும் ஒட்டுமொத்தமாக முழு சமூகத்தினதும் வாழ்க்கை நிலையில் ஏற்படும் வளர்ச்சியாகும். அதனால் இக் கைத்தொழில் மயமாக்கல் திட்டத்திற்கு ஏற்ப நாட்டில் விவசாயத் துறை, தொழில்துறை, வர்த்தகம், உட்கட்டமைப்பு வசதிகள் வளர்ச்சி, மனித வள அபிவிருத்தியெனும் துறைகள் முழுமையாக மறுசீரமைப்பு செய்யப்படும்.

01. பொருளாதாரத் துறை

- நாட்டில் நடைமுறையிலுள்ள, தோல்வியடைந்த கொள்ளைகார திறந்த சந்தை பொருளாதார கொள்கைக்குப் பதிலாக நவீன சோஷலிச கொள்கைகளின் மீது அமைக்கப்பட்டு பொருட்கள் மற்றும் சேவை உற்பத்திக்கு முன்னுரிமையளிக்கப்படும் உற்பத்தி பொருளாதாரத்தை கட்டியெழுப்பும். அதற்காக மக்களின் பங்களிப்பினை பெற்றுக்கொள்வதுடன் பொருளாதாரத்தின் நன்மைகள் மக்களிடையே நியாயமான முறையில் பகிர்ந்தளிக்கப்படும் கட்டமைப்பொன்று உருவாக்கப்படும்.
- மனித வளத்தை உயர்வான அபிவிருத்தி பொருளாதாரத்தின் பிரதான மூலோபாயமாக கொள்ளப்படும்.

- உற்பத்தி பொருளாதாரத்தை கட்டியெழுப்பும் போது அரசு துறையை போன்றே தனியார் துறைக்கும், முதல் 5 வருடத்தில் வரிச் சலுகை, ஏனைய வசதிகளை உறுதிசெய்யப்படும்.
- சிறிய மற்றும் நடுத்தர அளவிலான உற்பத்திகளை ஊக்குவிக்கும் முகமாக விஷேட கவனம் செலுத்தப்படும்.
- நாட்டினுள் தொழில் வாய்ப்புகள் விரிவாகும் விதமாக தொழில் துறையின் தொழில் புலமையை உயர்த்துவதற்கான பொருளாதாரத்தை வழிநடத்தப்படும்.

02. கைத்தொழில்

- பொருளாதார ரீதியாக செழிப்பான நட்பை கட்டியெழுப்புவதற்காக விவசாயத் துறை மற்றும் கடந்தொழில் துறையை விரிவான கைத்தொழில்மயமாக்கலுக்கு உள்ளாக்கப்படும்.
- விவசாயத் துறை மற்றும் கடந்தொழில் துறையின் புதிய தொழில்நுட்பத்தை இலக்காகக் கொண்டு சாதனங்கள் உற்பத்தியில் கைத்தொழில் வலையமைப்பொன்று உருவாக்கப்படும்.
- தொழில்நுட்பத் துறையில் முதற் கட்டமாக உள்நாட்டுத் தேவைகளை பூர்த்தி செய்கின்ற பொருட்கள் மற்றும் சேவை உற்பத்திகளுக்காக கைத்தொழில்கள் ஆரம்பிக்கப்படும்.
- நாட்டின் உட்பகுதிகளில், கடல் எல்லைகளில் இருக்கும் இயற்கை வளங்கள் பற்றி நிறைவான மதிப்பீடொன்றை மேற்கொள்வதுடன் மூலப்பொருள் இறக்குமதிக்குப்

பதிலாக உற்பத்திசெய்த பொருள் ஏற்றுமதிக்கு முன்னுரிமையளிக்கப்படும்.

- புதிய தொழில்நுட்பம், முகாமைத்துவம் மற்றும் மூலதனத்தை நாட்டின் தொழில்நுட்ப திட்டத்திற்கு பயன்படுத்துவதற்காக வெளிநாட்டு அரசுகள், நிறுவனங்கள் மற்றும் கம்பனிகளுடன் இணைவதற்கான நடவடிக்கை எடுக்கப்படும்.
- கைத்தொழில் நிர்வாகத்தின் போது அதிகாரிமயத்தை ஒழிப்பதற்கும் சகல பணியாளர்களின் பங்களிப்பினை நோக்கமாகக் கொண்டு அவர்களை கைத்தொழில் துறை நிருவாகத்தில் சேர்த்துக் கொள்வதற்கான நடவடிக்கை எடுக்கப்படும்.
- நாட்டை கைத்தொழில் மயமாக்குவதற்காக அத்தியாவசிய இரசாயன பொருள் உற்பத்திக்காக இரசாயன தொழிற்சாலைகள் அமைக்கப்படும்.
- மீள்சுழற்சி அத்தியாவசிய பணியாக கருதுவதுடன், சகல துறைகளிலும் மீள்சுழற்சி மேற்கொள்வதற்கு தொழில்நுட்பம் பயன்படுத்தப்படும்.

03. விவசாயத் துறை

- விவசாயத் துறையை பொருளாதாரத்தின் முக்கிய துறையாக கருதி நாட்டில் உணவு பாதுகாப்பினை ஏற்படுத்துவதற்காகவும் ஏற்றுமதிச் சந்தையை இலக்காக கொண்டும், தொழில்நுட்பத் துறையாகவும் விவசாயத் துறை முன்னெடுக்கப்படும்.

- விதைகளின் உரிமையை விவசாயிகளுக்கு உறுதிபடுத்துவதை இலக்காகக் கொண்டு விதை ஆராய்ச்சி நிறுவனம், விதை பண்ணைகளை மேம்படுத்துதல் மற்றும் விதை உற்பத்தி விவசாயிகள் வலையமைப்பொன்று உருவாக்கப்படும்.
- விவசாய பயனீடுகளின் தரத்தை உறுதிபடுத்துதல் விலைக் கட்டுப்பாட்டிற்காக அரசு பொறிமுறையொன்று உருவாக்கப்படும்.
- சேதன பசளையும் மனிதனுக்கு சாதகமான உயிர்கலன் தொழில்நுட்பத்தினை மேம்படுத்தப்படும்.
- விவசாய உற்பத்திகளின் விலை தளம்பல் நிலையை கட்டுப்படுத்துவதை குறிக்கோளாக கொண்டு, “தேசிய உற்பத்தி திட்டத்தை” தயாரித்து நடைமுறைப்படுத்தப்படும்.
- நெல் கொள்வனவின் போது அரசின் பங்களிப்பினை அதிகரிப்பதுடன் விலையை நிர்ணயிக்கும் சூத்திரமொன்றை அறிமுகப்படுத்தல், வருடாந்த நிலையான விலை அறிவிப்பு மற்றும் விலைக்காக சட்ட காப்பீடு ஸ்தாபிக்கப்படும்.
- அறுவடைக்கு பின் விரயத்தை குறைப்பதை குறிக்கோளாக கொண்டு அறுவடை செய்தல், பொதியிடல், போக்குவரத்து, களஞ்சியப்படுத்தல், விஞ்ஞான ரீதியான ஆராய்ச்சி, செயற்பாடுகள் மற்றும் வசதிகள் செய்யப்படும்.
- விவசாய தொழிநுட்பத்தையும் முன்னேறிய முகாமைத்துவமும் விவசாயிகளிடம் கொண்டு செல்வதற்காகவும், உற்பத்தி நன்மைகளை அதிகரிப்பதற்காகவும் ஏற்றவகையில் விவசாய கட்டமைப்பொன்று உருவாக்கப்படும்.

- விவசாயிகளுக்கு உயர்வான கலாசார வாழ்க்கையை பெற்றுக் கொடுத்தல் மற்றும் ஓய்வூதியம், விவசாயிகளின் வாழ்க்கையை பாதுகாப்பது அரசாங்கத்தின் முன்னுரிமையளிக்கப்பட்ட பணியாக கொள்ளப்படும்.

கால்நடை வளம்

- கால்நடை வளத்துறையின் ஒழுங்கமைப்பு, முகாமைத்துவம், உற்பத்தி, தேசிய கொள்வனவு மற்றும் விற்பனையும் ஏற்றுமதி மற்றும் அத்தியாவசிய இறக்குமதிகளும், இனப்பெருக்கம், ஆராய்ச்சி முறைகள் வழிநடத்துவதற்காக தேசிய கால்நடை வள நிறுவனமொன்று ஸ்தாபிக்கப்படும்.
- பால் மற்றும் இறச்சி உற்பத்தியின் அதிகப்படியான பலத்தை உற்பத்தியாளர்களுக்கு கிடைக்கும் வகையிலும் தமது தொழில்துறை உற்பத்திகள் தேசிய கொள்கைகளுக்கு இணங்க கால்நடை உற்பத்தியாளர்களின் ஒன்றிணைவினால் பண்ணை அதிகார சபையை நிர்மாணிப்பதற்காக அரசு நிறுவனங்களை இயக்குப்படும்.
- உற்பத்தியின் பண்பு உட்பட கால்நடை உற்பத்திகளை சமுதாயத்தின் வரவேற்பை பெரும் வகையில் கால்நடை சுகாதார அதிகார சபையை நிலைநாட்டுதல்.

காணி

- காணிகள் பயன்பாடு பற்றி துரிதமான விஞ்ஞான ரீதியான ஆய்வு செய்யப்படும்.
- குடியேற்றம், விவசாயத் துறையில் பொது நிர்மாணிப்புகள், கைத்தொழில், சூழல் தொகுதி மற்றும் ஏனைய பொதுச்

சுற்றாடல் தேவைகள், நீர்பாசன, நீர் தேக்கம் போன்றவை பற்றிய நீண்டகால திட்டங்களுடனான விரிவான காணி மறுசீரமைப்புத் திட்டமொன்று செயற்படுத்தப்படும்.

- வசிப்பதற்கு காணி அற்ற அனைத்து பிரசைகளுக்கும் காணி வழங்குவதற்கான நடவடிக்கை எடுக்கப்படும்.
- வெளிநாட்டவர்களுக்கும் வெளிநாட்டு நிறுவனங்களுக்கும் காணி விற்பனை செய்வது உடனடியாக நிறுத்தப்படும்.

நீர்வளம்

- நீர் வளத்தை விற்பனை செய்யும் செயற்பாடுகளையும் அதற்கான நிறுவனங்களும் ஒழிக்கப்படும். நீர்தேக்கங்களை சுற்றுலாத்துறைக்காக குத்தகைக்கு விடுவது நிறுத்தப்படும்.
- நீர்தேக்கம் விவசாயத் துறை மற்றும் மனித நுகர்வை அடிப்படை கொள்கையாகக் கொண்டு விஞ்ஞான ரீதியான நீர் முகாமைத்துவத்தை நடைமுறைப்படுத்தப்படும்.
- நீர்தேக்க பிரதேசங்களை பாதுகாப்பது மற்றும் அழிக்கப்பட்டுள்ள நீர்தேக்க பிரதேசங்களை இயல்பு நிலைக்கு கொண்டுவரப்படும்.
- பாரிய நீர்பாசனத் திட்டங்கள், சிறிய மற்றும் நடுத்தர அளவிலான குளங்களை மறுசீரமைப்பிற்காக துரித நடவடிக்கை எடுக்கப்படும்.

04. கடற்தொழில் மற்றும் நீரியல் தொழிற்துறையும்.

- மீனவர்களை சமூக ரீதியாக, கலாசார மற்றும் கல்வி ரீதியாக மேம்படுத்துவதற்கான துரித நடவடிக்கை எடுக்கப்படும்.
- இலங்கைக்கு உரித்தான கடல் எல்லையில் இருக்கும் நீரின தாவரங்கள் பற்றிய விரிவான மதிப்பீடு செய்யப்படும்.
- மீனின, நீரினத் தாவரங்கள் சார்ந்த உணவு உற்பத்திகளுக்காக தொழிற்சாலைகள் அமைக்கப்படும்.
- கடலில் ஏற்படுகின்ற இயற்கை அனர்த்தங்களை நேரத்துடன் அறிவிப்பதற்காக, துறைமுக, நங்கூரமிடல் இறங்குத்துறை மற்றும் இறங்குத் துறைமுகங்கள் வாரியாக முறையான வேலைத் திட்டத்தை வகுத்து மீன்பிடி படகுகளுக்கு நவீன தொழில்நுட்ப சாதனங்கள் வழங்கப்படும்.
- வெளிநாட்டு மீன்பிடி படகுகள் மூலமாக ஏற்படும் மீன்பிடி ஆக்கிரமிப்புகளை முற்றாகத் தடுப்பதற்கான நடவடிக்கை எடுப்பதுடன் இந்நாட்டு மீனவர்களுக்கு தேவையான பாதுகாப்பினை வழங்க நடவடிக்கை எடுக்கப்படும்.
- நன்னீர் மீன்பிடி தொழில்துறையை மேம்படுத்துவதற்கும் தேவையான சேவைகளை மேம்படுத்துவதற்கும் தேவையான நடவடிக்கை எடுக்கப்படும்.

05. பெருந்தோட்டத் தொழில்துறை

- தேயிலை, இரப்பர், தென்னை உற்பத்திகளும் அவை சார்ந்த தொழில்துறையை புதிய தொழில் நுட்பத்துடன் முன்னேறிய

முகாமைத்துவத்தை பயன்படுத்தி நவீனமயமாக்கி கைத்தொழில் மயமாக்கப்படும்.

- தேயிலை, இரப்பர் மற்றும் தென்னை சார்ந்த உற்பத்திகளை உயர் தரத்திலான உற்பத்தியாக கொண்டு அவற்றை வெளிநாட்டுச் சந்தையை விரிவுபடுத்துவதற்கு வர்த்தக தூதுவர் சேவையை பலப்படுத்தல்.
- தனியார் மயமாக்கப்பட்டதன் பின்னர் மேலும் நன்மைகளும் உற்பத்திகளும் வளராத தேயிலை, இரப்பர், தென்னை பெருந்தோட்டங்களை பற்றி பரிசீலனை செய்து புதிய முகாமைத்துவத்தின் கீழ் கொண்டுவரப்படும்.
- தோட்டத் துறையில் பணியாற்றும் மக்களின் தொழிலை பாதுகாத்தல், அம் மக்களுக்கு உயர்வான வாழ்க்கை நிலையும் உயர்வான கலாசார வாழ்க்கையும் பெற்றுக் கொடுத்தல் மற்றும் ஓய்வூதியம் பெரும் மக்களை பாதுகாப்பது அரசாங்கத்தின் முதன்மை பணியாக கொள்ளப்படும்.

06. சுற்றுலாத் துறை

- சுற்றுலாத் துறையை பற்றிய அறிவு சார்ந்த புத்திஜீவிகளினதும், தொல்பொருளியலாளர்களினதும், சுற்றாடல்வியலாளர்களினதும் சுற்றாடல் துறை பற்றி அனுபவங்களை கொண்ட தொழில் புலமைவாதிகளினதும் அடங்கிய சுற்றுலாத் துறை திட்டமிடல் சபையொன்றை நிறுவுவதுடன் அவை தேசிய கொள்கைகள் மற்றும் திட்டமிடல் சபையின் கண்காணிப்புக்கு உட்படுத்தப்படும்.

- நாட்டின் கலாசார மதிப்புகள், ஒழுக்கநெறிகள் மற்றும் இயற்கை கொடைகளையும் பாதுகாக்கும் விதமாக உள்நாட்டு மற்றும் வெளிநாட்டு சுற்றுலாப் பயணிகளை கவரும் விதமாக கடற்கரை சார்ந்த பகுதிகளை, மலைநாட்டு வன பூங்காக்கள் எனப்படும் விதமாக சுற்றாடல் வலயங்களை தொல்பொருளியல் சுற்றுலா வலயங்கலாக ஒதுக்கி அவற்றுக்கு உட்பிரவேசிப்பதற்காக விவேட சுற்று மையங்களை மேம்படுத்துவதுடன், அவை சார்ந்த பிரதேசங்களில் கைத்தொழில் மற்றும் கைப்பணிகளை மேம்படுத்துவதற்காக வர்த்தக நிலையங்களை அமைப்பதற்கும் நடவடிக்கை எடுக்கப்படும்.
- சுற்றுலா பயணிகள் வழிகாட்டுநர்களை பயிற்றுவிப்பதற்காக பாடநெறியுடனான நிலையமொன்று ஆரம்பிக்கப்படும்.
- சுற்றுலாத் துறைக்கு உரிய தொழிலை உயர்ந்த தொழில் நுணுக்கம் நிறைந்தவைகளாக மாற்றுவதற்கு பாடநெறிகள் அடங்கிய நிலையமொன்று ஆரம்பிக்கப்படும்.

07. சுற்றாடல்

- இயற்கை வளங்கள் மற்றும் சுற்றாடலை தேசிய தேவைகளுக்கு ஏற்ப பாதுகாக்கும் முகாமைத்துவத்திற்காக தேசிய கொள்கைத் திட்டத்தை வகுப்பதுடன் இப்போதுள்ள சுற்றாடலுக்குரிய சட்டங்கள் மீளாய்வு செய்யப்பட்டு பலப்படுத்தப்படும்.
- சுற்றாடல், நீர், நிலம் மாசடைவதற்கு எதிராக கடுமையான சட்டங்கள் நடைமுறைப்படுத்தப்படும்.

- நீர் மாசடைவதை தடுப்பதற்கு விரிவான அரசு இயந்திரமொன்று ஸ்தாபிக்கப்படுவதுடன் நீரை மாசடைய செய்வோருக்கு எதிராக சட்டரீதியான நடவடிக்கை எடுக்கப்படும்.
- காணி மற்றும் சுற்றாடலை பாதுகாக்கப்படும்.

08. உள்ளாட்டு மற்றும் வெளிநாட்டு வர்த்தகம்

- தேசிய கொள்கைகள் மற்றும் திட்டமிடல் சபையின் கீழ் தேசிய வணிக நெறிப்படுத்தல் பேரவை அமைக்கப்படும்.
- துரிதமான பொருளாதார அபிவிருத்தியின் இலக்கை அடைவதை நோக்கமாக கொண்ட ஏற்றுமதி இறக்குமதி கொள்கைத் திட்டம் வகுக்கப்படுவதுடன் நிலையான இறக்குமதி வரிக் கொள்கை நடைமுறைப்படுத்தப்படும்.
- வெளிநாட்டுச் சந்தையிலிருந்து உற்பத்தி பொருட்களை இறக்குமதி செய்யப்படும்போது அதற்கு இணையான உள்ளூர் உற்பத்திகளுக்கான சந்தைவாய்ப்பு பாதுகாக்கப்படும்.
- மருந்து, அத்தியாவசிய உணவு வகைகளை தட்டுபாடின்றியும், தரத்தினை பாதுகாக்கும் வகையில் பகர்ந்தளிப்பதற்கும், தேவைக்கேற்ப சந்தைப்படுத்தல் துறைக்கு அரசு தலையிடும்.

09. நிதித் துறை

- செலாவணி கட்டுப்படுத்தல் பணிகள், பங்குச் சந்தை

மற்றும் அரசின் பிரதான நிதிச் செயற்பாடுகள் நாட்டின் பொருளாதார பாதுகாப்புத் தன்மை மற்றும் நிதியின் உறுதி நிலையை பாதுகாக்கும் விதமாக ஒழுங்குறுத்தல் செய்வதற்கு தேவையான சட்டரீதியான நிருவாக நடவடிக்கை எடுக்கப்படும்.

- அரசு வங்கிகள் மற்றும் சகல மக்கள் பயன்பாட்டு நிறுவனங்கள் தனியார் மயமாக்கப்படாது.
- எளிமையான நியாயமான வரி அறவிடல் செயற்படுத்தப்படும்.
- இலங்கையில் பொருளாதார திட்டங்களில் அத்தியாவசியத் தேவைகளை கருத்தில் கொண்டு கடன் பெறுவதற்கான நடவடிக்கை எடுக்கப்படும்.
- இலங்கை பெற்றிருக்கும் பாரிய கடன் தொகையை துண்டிப்பதற்கும் வேறு நிவாரணங்களை பெறுவதற்கும் பேச்சுவார்த்தைகள் ஆரம்பிக்கப்படும்.

10. வெளிநாட்டு வேலைவாய்ப்பு

- இப்போது நடைபெறும் விதமாக பயிற்றப்படாத தொழிலாளர்களை வெளிநாட்டு சேவைகளுக்காக ஏனைய நாடுகளுக்கு அனுப்புவது படிப்படியாக குறைப்பதுடன் தூர நோக்குடனான திட்டத்தின் மீதமைந்த தொழில் தகையையுள்ள நபர்களை வெளிநாட்டுச் சேவைகளுக்காக பயன்படுத்தல்.

11. உட்கட்டமைப்பு வசதிகள்

மின்சக்தி

- மின்சக்தி தொடர்பாக இப்போது எமது நாடு வெளிநாடுகளுடன் செய்திருக்கும் ஒப்பந்தங்கள் அனைத்தும் இலங்கையின் தன்னாதிக்கத்தை பாதுகாப்பதற்கும் தேசிய தேவைகளை பூர்த்தி செய்வதை குறிக்கோளாகக் கொண்டு மீளாய்விற்கு உட்படுத்துவதுடன் அவற்றை மறுசீரமைப்பதற்கோ அல்லது இல்லாதொழிப்பதற்கோ நடவடிக்கை எடுக்கப்படும்.
- மின்சக்தி பொருளாதார துறையைப் போன்றே மக்கள் வாழ்க்கைக்கு மிகவும் முக்கியத்துவம் நிறைந்ததை கருத்தில் கொண்டு மின்சக்திப் பிரச்சினையை தீர்ப்பதற்கான நடவடிக்கை எடுக்கப்படும்.
- காற்று விசை, சூரிய வெப்பம், உள்ளிட்ட மீள புதுபித்தல் மின்சக்தி கட்டமைப்பை உருவாக்குவதற்கு நடவடிக்கை எடுக்கப்படும்.
- போக்குவரத்து, கட்டிட நிர்மாணம் மற்றும் ஏனைய துறைகளில் மின்சக்தி பாதுகாப்பை அத்தியாவசிய குறிக்கோளாக கருதி சட்டங்கள் இயற்றப்படும்.
- எரிபொருள் மற்றும் எரிவாயு தேடல் அகழ்வு பணிகளுக்காக இப்போதுள்ள செயற்பாட்டை மீளாய்வுச் செய்து அவற்றை நாட்டிற்கு உகந்த முறையில் மறுசீரமைக்கப்படும்.
- எண்ணெய் மற்றும் எரிவாயு உற்பத்தி நடவடிக்கைகள் துரிதப்படுத்தப்படும்.

போக்குவரத்தும் பெருந்தெருக்களும்

- நாட்டில் செய்யப்பட வேண்டிய கைத்தொழில் மயமாக்கலுக்கு சமாந்தரமாக பயன்மிக்க வீதி வலையமைப்பு அமைக்கப்படும்.
- பயணிகள் மற்றும் பொருட்கள் போக்குவரத்துக்கு பொருளாதாரச் செயற்பாட்டுக்கு முக்கிய இடம் இருப்பதினை ஏற்றுக் கொள்வதுடன், அது மக்களை சிரமத்திற்குள்ளாக்காத வகையில் செயற்படுத்துவதற்கு அரசின் உரிமையை நிறைவேற்றும் பொருட்டு அரச மற்றும் தனியார் போக்குவரத்துச் சேவையை மேம்படுத்துவதற்காக துரித நடவடிக்கை எடுக்கப்படும்.
- பயணிகளுக்கு சிறந்த சேவையை பெற்றுக்கொடுத்தல் அதன் முன்னுரிமையாக ஏற்றுக் கொண்டு பயணிகள் போக்குவரத்தை வினைத் திறன்மிக்கதாக வழிநடத்தப்படும். பயணிகள் போக்குவரத்து அதிகாரச் சபையொன்று அமைக்கப்படும்.
- பயணிகள் போக்குவரத்திற்கு முன்னுரிமை கிடைக்கும் விதமாக நகரப் பிரதேசங்களில் செயற்படுத்துவதற்காக வீதி ஓழுங்குகள் அமைக்கப்படும்.
- புகையிரதச் சேவை துரிதகதியில் உரிய மறுசீரமைப்பிற்கு உள்ளாக்கி அதை பயணிகள் மற்றும் பொருட்கள் போக்குவரத்திற்காக விரிவாக்கப்படும்.
- புகையிரத மற்றும் பஸ் சேவையை தேவைக்கேற்ப இணைக்கப்படும்.
- பொது மக்களை பொருளாதார செயற்பாட்டிற்கு

பங்களிப்பினை பெற்றுக் கொள்வதற்கு முன்னுரிமையளித்து புதிய பெருந்தெருக்கள் அமைத்தல், தற்போது உள்ள பாதைகளை புனரமைத்தல் மற்றும் விரிவாக்குவதற்காக துரித வேளைத்திட்டத்தை முன்னெடுக்கப்படும்.

- பயணிகள் போக்குவரத்து மற்றும் பொருட்கள் போக்குவரத்துக்காக கடல் மற்றும் உள்ளக நீர்தேக்க பாதைகளும் பயன்படுத்தப்படும்.

**நீயாயமான
சமுதாயம்**

சமூகத்தின் நல்வாழ்விற்காக பொருளாதார எழுச்சி மற்றும் சமூக நீதி ஆகிய இரண்டு அம்சங்களும் அத்தியாவசியமாகும். சமூக நியாயம், சமத்துவம், நீதியை நிலைநாட்டல் மற்றும் பொதுமக்கள் வாழ்க்கைக்கு தேவையான பொருளாதார செழுமையை கைபற்றிக் கொள்வது **நவீன சோஷலிஸத்தின்** பிரதான பண்புகளாகும். அரசாங்கம், தனியார்துறை, நிறுவனங்கள் மற்றும் அமைப்புகள், குடும்பம் மற்றும் தனிநபர் எனும் சமூக அமைப்புகள் நான்கும் நியாயமான சமூகத்தை கட்டியெழுப்புவதற்காக ஒன்றுக்கொன்று தொடர்பு படுத்தி வழிநடத்தப்பட வேண்டும். இந்த நோக்கத்தை அடைவதற்காக உரிய வகையில் விரிவான மற்றும் நியாயமான அரசியலமைப்பொன்று தயாரித்தல் வேண்டும். நாட்டில் மனித உரிமைகள் மற்றும் அடிப்படை உரிமைகள் சட்டப்படியான நீதித்துறை, நுகர்வோர் பாதுகாப்பு நிறுவனம், நிதி மற்றும் மக்கள் பயன்பாடுகள் துறை போன்றன சமூக நியாயத்தை அதிக பட்சம் பாதுகாத்து கீழ் காணும் விதமாக புரட்சிகரமான மாற்றத்தை செய்தாக வேண்டும்.

01. அரசாங்கத்தின் பொறுப்புகள்

அடிப்படை மனித உரிமைகள்

- சர்வதேச மனித உரிமைகள் பற்றிய ஒப்பந்தங்களையும் மனித உரிமைகள் சாசனத்தையும் ஏற்றுக்கொண்டு அவற்றுடன் முரண்படாத வகையில் பிரசைசுளின் உரிமைகளை உறுதிப்படுத்துவதற்காக சட்டம் இயற்றப்படும்.
- அரசியலமைப்பின் மூலமாக தொழிலாளர், விவசாயிகள், இளம் சமுதாயம், மாணவர், பெண்கள், சிறுவர், முதியோர்

மற்றும் தகைமை குறைவான நிலையில் உள்ள பிரஜைகள் உள்ளிட்ட சகல பிரஜைகளினதும் உரிமைகள் பாதுகாக்கப்படும்.

- சகல பிரஜைகளுக்கும் தகவல் அறிந்துக் கொள்ளும் உரிமை உறுதிப் படுத்தப்படும்.

நீதிமன்றம்

- காலங்கடந்த பழைய சட்டங்களுக்குப் பதிலாக நவீன நிலமைகளுக்கு ஏற்ற வகையிலான சட்டமுறைமை தயாரிக்கப்படும்.
- நீதிமன்றத்தின் சுயாதீனத்தை உறுதிப்படுத்தப்படும்.
- அடிப்படை உரிமைகள் மீறப்படுவது பற்றி அரசுக்கு எதிராக மட்டுமல்ல தனியார் துறைக்கும் வேறு நிறுவனங்களுக்கு எதிராகவும் நீதிமன்ற நடவடிக்கைகள் எடுக்கும் உரிமை பிரசைகளுக்கு உரித்தாக்கப்படும்.

குற்றச்செயல்களும் சிறைச்சாலைகளும்

- குற்றங்களைத் தடுப்பதை நிமித்தமாக கொண்டு துரிதமான கல்வி மற்றும் அறிவூட்டல் தேசிய இயக்கம் ஆரம்பிக்கப்படும்.
- சமூக காப்புறுதி இல்லாமற் சென்றதினால் மக்கள் குற்றச்செயல்களில் ஈடுபடுவதை ஏற்றுக்கொண்டு குற்றங்களைத் தடுப்பதற்காக கிடைக்க வேண்டியவர்களுக்கு சமூக காப்புறுதி உறுதிப்படுத்தப்படும்.

- குற்றவாளிகளாகும் அனைவரையும் நற்பிரஜைகளாக மாற்றுவதற்காக புணர்வாழ்வு மற்றும் கல்வி நிலையங்களை சிறைச்சாலைகளுக்கு சமாந்தரமாக அமைக்கப்படும்.
- கைதிகளுக்கு தொழில் பயிற்சி மற்றும் உயர் கல்வி உள்ளிட்ட மேலதிக கல்வியை பெற்றுக் கொடுப்பதற்காக வசதிகள் செய்து கொடுக்கப்படும்.

பெண்கள் மற்றும் சிறுவர் உரிமைகள்

- பெண்களை ஒடுக்குமுறைக்குள்ளாக்கும் சமூக சமத்துவமின்மை, தொல்லைகள் ஏற்றத்தாழ்வுகள் மற்றும் தடைகளை அகற்றுவதோடு சகல துறைகளிலும் பெண்களுக்கு ஆண்களுடன் சமமான உரிமைகள் உறுதிப்படுத்தப்படும்.
- சட்டத்தின் முன்னால் போலவே மரபுகள் சமூக உட்பாங்குகளின் முன்னால் பெண்களின் கௌரவத்தையும் சம உரிமைகளையும் உறுதிப்படுத்தப்படும்.
- திருமண வாழ்க்கையில் பெண்கள் முகம் கொடுக்கின்ற பிரச்சினைகள் மற்றும் பாகுபாட்டினை ஒழிப்பதற்காக சீதன முறைமையை தடை செய்யப்படும். குழந்தையை பெறுவது பற்றிய முடிவினை எடுப்பதற்கான உரிமை பெண்களுக்கு உரித்தாக்கப்படும்.
- கட்டாய பாடசாலை கல்வி 16 வயதுவரை உயர்த்துவதுடன் 16 வயதுக்கு குறைவான சிறுவர்கள் தொழிலுக்கு அமர்த்தப்படுவது முற்றாகத் தடை செய்யப்படும்.
- சிறுவர் துன்புறுத்தல் மற்றும் துஷ்பிரயோகத்தை தடுப்பதற்கு தேவையான நிர்வாக மற்றும் சமூக மறுசீரமைப்பு செய்வதுடன்

அவற்றை மீறுவோருக்கு எதிராக சட்ட ரீதியான நடவடிக்கை எடுக்கப்படும்.

- சிறுவர்களின் மருந்து, சிறுவர் புத்தகங்கள் மற்றும் கல்வி உபகரணங்கள் அனைத்திலும் வரி அகற்றப்படும்.

சமூக நலநோன்பு.

- சமூக பாதுகாப்பு கிடைக்க வேண்டிய சகல பிரஜைகளுக்காக சமூக நலநோன்பு மற்றும் புனர்வாழ்வுக்காக பூரண அதிகாரமுடைய அதிகாரச் சபையொன்று அமைக்கப்படும்.
- சமூக நலநோன்பு விடயங்களுக்கு தேவையான சகல நிதி ஏற்பாடுகளும் அரசினால் வழங்கப்படும்.
- நாட்டில் சகல பிரஜைகளினதும் வாழ்க்கை நிலையை பற்றிய முழுமையாக கணக்கெடுப்பை செய்து வாழ்க்கை நிலையை உயர்த்தப்பட வேண்டிய பிரச்சைகள் அனைவரினதும் குடும்பங்களுக்கு போதுமான நிவாரணத்தை பெற்றுக் கொடுப்பதற்கு நடவடிக்கை எடுக்கப்படும்.
- பேற்றோர்கள் இல்லாத பிள்ளைகள், பெற்றோர்களால் பாதுகாக்க முடியாத பிள்ளைகள், அரவணைப்பற்ற முதியோர்கள், போதைபொருள்களுக்கு அடிமையானவர்கள், சிறுவர் குற்றவாளிகள், விபச்சாரிகள் ஆகியோரை பாதுகாப்பதற்கும் புனவாழ்வளிப்பதற்கும் நடவடிக்கை எடுக்கப்படும்.
- உடல் ஊனமுற்ற பிரஜைகளுக்கு ஏனைய பிரஜைகள் போன்று நாட்டிற்கு சேவை செய்வதற்காக பயன்பட நடவடிக்கை எடுக்கப்படும்.

வீண்விரயம் ஊழல் மற்றும் மோசடியை தடுத்தல்

- இலங்கையில் இது நாள்வரையில் மேற்கொள்ளப்பட்டுள்ள ஊழல் மோசடிகளை பற்றி விசாரிப்பதற்கும், அவற்றை பொறுப்பு கூற வேண்டியவர்களுக்கு தண்டனை அளிப்பதற்காக உச்சநீதிமன்ற நீதியரசர்களால் உள்ளடக்கிய ஆணைக்குழுவொன்று அமைக்கப்படும்.
- ஊழல் மோசடி பற்றி குற்றவாளிகளாக காணப்படுவோருக்கு கடுமையான தண்டனை வழங்குவதற்கு தேவையான சட்டம் இயற்றப்பட்டு நிறைவேற்றப்படும்.

02. தனியார் சங்கங்கள் மற்றும் நிறுவனங்களின் கடமைப்பொறுப்பு

நியாயமான சமூகத்தை கட்டியெழுப்புகையில், மற்றவர்கள் உரிமைகள் மற்றும் வாய்ப்புகள் இல்லாது போன, தனியார் சங்கங்கள் மற்றும் நிறுவனங்களால் மேற்கொள்ளப்படும் ஆதிக்கவாத போக்குகள் மற்றும் நடவடிக்கைகள் தடுத்து நிறுத்தப்பட வேண்டும். அதற்காக,

- அடிப்படை உரிமைகள் மீறப்படும்போது தனியார் நிறுவனங்கள் மற்றும் அமைப்புகள் உள்ளடங்கத் தக்கதாக சட்டரீதியான ஏற்பாடுகள் தயாரிக்கப்படும்.
- பெருந்தொகையான நிதி மற்றும் ஆட்பலமுள்ள நிறுவனங்களினால் நடைபெறக் கூடிய ஆதிக்கவாத நடவடிக்கைகளை கட்டுப்படுத்துவதுடன், ஒழுங்குவிதிகள்

மற்றும் ஒழுக்கநெறிக் கோவை கட்டமைப்பு உருவாக்கப்படும்.

- மக்கள் வாழ்வுக்கு விரிவாக தாக்கத்தை ஏற்படுத்தும் பொருளாதார, நிதி மற்றும் கலாசார துறைகளில் ஏகபோகத்தை கட்டியெழுப்ப முடியாதவாறு சட்டம் மற்றும் ஒழுங்குவிதிகள் அமைக்கப்படும். அவ்வாறான நிறுவனங்கள் பாராளுமன்றத்திற்கு பொறுப்பு கூறும் விதமாக அரசியலமைப்பு ஏற்பாடுகளை உருவாக்குவதன் மூலமாக சமூகத்தின் நியாயமான இருப்பு உறுதிப்படுத்தப்படும்.

03. குடும்பம் மற்றும் தனிநபர் பொறுப்பு

- சமூக நீதியை கொண்டுள்ள ஒரு சமூகத்தினை உருவாக்கும்போது குடும்பத்திலும் அந்த நியாயத்தின் அடிப்படையில் கோட்பாடுகளை செயற்படுத்துவது அத்தியாவசியமானதாகும். வீட்டுத் துன்புறுத்தல், பெண்கள் துன்புறுத்தல், சிறுவர் துன்புறுத்தல், குறிப்பாக பெண்களுக்கு திருமணம், தொழில் மற்றும் கலாசாரத்தை அனுபவிப்பதற்கு மற்றும் சமமானவர்களாக வாழ்க்கையை கொண்டுச் செல்வதற்கு தடையான துன்புறுத்தல், அநீதி மற்றும் அழுத்த நிலையை குடும்பத்தில் நிகழ்வதை தடுப்பது அத்தியாவசியமாவதுடன், நியாயமான சமூகத்தை கட்டியெழுப்பும் குறிக்கோளை வெற்றிக் கொள்ள முடிவது குடும்ப கூறுகளுக்கு அதற்காக பொறுப்பினை நிறைவேற்றுவதன் மூலமாகும். அதேபோன்று தனித் தனி பிரஜைகளும் நியாயமான சமூகத்தை கட்டியெழுப்பும் பணிக்கு பங்களிப்பு செய்தல் கட்டாய பொறுப்பாகும்.

**அடிமையின்
மனிதன்**

நவீன சோஷலிச சமுதாயத்தின் தலையாய குறிக்கோளாக இருப்பது அடிமையற்ற மனிதனை உருவாக்குவதேயாகும். இதன் நோக்கம் என்னவெனில் தம்மை பற்றியும் தமது நாட்டை பற்றியும் சுய அபிமானத்துடன், தமது பொறுப்பினையும், கடமைகளையும் உரிமைகளையும் பற்றி அறிந்து கொண்ட, தனது சுதந்திரம் மற்றும் பாதுகாப்பினைப் பற்றி ஆழமான நம்பிக்கையுடனும், அறிவார்ந்த மற்றும் உணர்வுபூர்வமான இதயத்துடனான திருப்திகரமான மனிதனை உருவாக்குவதேயாகும். அடிமையற்ற மனிதன் என்பது பொருளாதார ரீதியில் சுபீட்சமான நபர்மட்டுமல்ல. தற்போதைய சமூகத்தில் பணம் படைத்தவர்கள் கூட அந்த சொத்துக்களை திருடர்கள், எதிரியின் அச்சுறுத்தல் மற்றும் கப்பம் கொடுப்பதினால் ஏற்படும் கவலையுடன் வாழ்க்கையை கொண்டுச் செல்கிறார்கள். பணம் இல்லாதவர்கள் பணம் இல்லாத கவலையில் வாழுகின்றனர். அதனால் தற்போதைய சமூகத்தில் மனிதர்கள் அனைவரும் திருப்தியின்மைக்கும், அலைகழிக்கப்பட்ட அழுத்தங்களுக்கு ஆளாகியுள்ளனர் அதாவது நிதி பலமெனும் சுழிக்குள் சிக்கியுள்ளனர். அவ்வாறான சமூகத்தில் எவரும் சுதந்திரமானவர்கள் அல்ல.

பாடசாலைகள் மற்றும் பல்கலைக்கழக கல்வியும், கலாசார மற்றும் கலைத் துறையிலும் மேற்கூறிய குறிக்கோளுடன் மீள ஒழுங்கமைக்க வேண்டும். நமது நாட்டின் மூதாதையர்களால் கொடையாக அளிக்கப்பட்டிருக்கும் நல்ல பௌதீக மற்றும் ஆன்மிக மரபுரிமைகள் பற்றிய மதிப்பீடு உள்ளவர்களாக மாற்றுவதற்கு அந்த துறைகளை இந்நோக்கத்திற்கு வழிநடத்தப்படல் வேண்டும். அதேபோன்று உலகத்தில் மற்றைய இனங்கள் மற்றும் மக்களின் சுதந்திரம் மற்றும் தன்னாதிக்கத்தை நேசிக்கின்ற மனிதனை உருவாக்குவதற்காக ஊடகங்கள் மற்றும் பொதுஜன நடவடிக்கைகளை வழிநடத்தப்படல் வேண்டும். இந்த

பண்புகளுடனான அடிமையற்ற மனிதனை உருவாக்குவதற்காக கல்வி, கலாசார, மற்றும் கலை, சட்டரீதியான மறுசீரமைப்பு, வெகுஜன ஊடகங்கள் மற்றும் பண்பாடு போன்றத் துறைகளில் அந்த நோக்கத்திற்கு ஏற்ப வடிவமைக்கப்படல் வேண்டும்.

- சகல பிரஜைகளும் உயர் இரசனை மிக்கவர்களாக மாற்றுவது அரசின் முதன்மைப் பணியாக கொண்டு செயற்படும்.
- சிங்கள, தமிழ், முஸ்லிம், மக்களின் கலை மற்றும் கலாசார மரபுரிமைகளை பாதுகாத்து போஷிப்பதுடன், அதன் மூலமாக மக்களிடையே நட்புறவு, சகோதரத்துவம் மற்றும் ஒற்றுமையை கட்டியெழுப்புவதற்காக நடவடிக்கை எடுக்கப்படும்.
- கலைஞர்களின் சுயவெளிபாட்டுக்கான உரிமையையும் பிரஜைகளுக்கு அந்த கலை படைப்புகளை இரசிப்பதற்கு உள்ள உரிமையை பாதுகாக்கும் விதமாக அது தொடர்பான நகலை வரைவதுடன் அதற்காக துறைசாந்தவர்கள் அடங்கிய சபையொன்று நிறுவப்படும்.
- கலை படைப்புகளுக்காக தேவையான அரங்கக் கூடம், கலை மண்டபம் உள்ளிட்ட உட்கட்டுமான வசதிகளை நிர்மாணிப்பதுடன் பாடசாலை மற்றும் கிராமிய மட்டத்திலிருந்து திறைமையான கலைஞர்களை இனங்கண்டு அவர்களை தேசிய மற்றும் சர்வதேச ரீதியில் கட்டியெழுப்புவதற்கு தேவையான விரிவான பொறிமுறையொன்று ஸ்தாபிக்கப்படும்.
- சகல கலை மரபுரிமைகள் மற்றும் கலை படைப்புகளை பாதுகாப்பதற்கு விஞ்ஞான ரீதியான திட்டம் நடைமுறைபடுத்தப்படும்.
- சமூக மேம்பாட்டுக்காக அரசு மற்றும் தனியார் ஊடகங்களை

கலாசார புரட்சிகர மாற்றத்திற்கு உட்படுத்தி அவற்றை அரசோ அல்லது அதிகாரிகளோ வேறு நபர்களின் கருத்துக்களை, மக்கள் மீது சுமத்துகின்ற பின்தங்கிய நிலையிலிருந்து மீட்கப்படும்.

- பிள்ளைகளினதும் பொதுவான பிரஜைகளினதும் கல்வி இலக்கிய மற்றும் கலை இரசனையை புதிய தகவல்கள் மற்றும் செய்திகளை தெரிந்துக் கொள்ளும் நோக்கத்திற்காக பிரதானமாக ஊடகங்களை பயன்படுத்துவதற்கு நடவடிக்கை எடுக்கப்படும்.
- பிரஜைகளின் உரிமை மற்றும் ஊடக பொறுப்பு கூறல் பற்றிய தற்போதுள்ள முரண்பாட்டு நிலைமைகள் பற்றி கவனத்தில் கொண்டு அதற்குரிய நகல்லொன்று தயாரிப்பதற்காக ஊடகவியலாளர்கள் ஊடக நிறுவன உரிமையாளர்கள் மற்றும் பிரஜைகளின் பிரதிநிதிகள் அடங்கிய குழுவொன்று அமைப்பதற்கு நடவடிக்கை எடுக்கப்படும்.
- இலங்கையில் மரபுரிமைகளான புராதன இடங்கள் மற்றும் பொருட்களை பாதுகாத்தல், அவைகளில் நிலையான இருப்பினை உறுதிபடுத்தல் மற்றும் எதிர்கால சந்ததியினருக்காக அவைகளை தேசிய மரபுரிமைகளாக பாதுகாத்தல் அரசின் முன்னணுரியளிக்கப்பட்ட பொறுப்பாக கருதி செயற்படும்.
- தொல்பொருட்களை சிதைக்கும் குற்றச் செயல்களை உடனடியாக தடுப்பதற்கு நடவடிக்கை எடுக்கப்படும்.

நவீன சோஷலிச ஆட்சியின் கீழ் அடிமையற்ற மனிதனை நிலைநாட்டுவதுடன், உலகளவில் அபிமானமிக தேசமாக இலங்கையை கட்டியெழுப்புவது பிரிக்க முடியாதளவுக்கு

நெருக்கமாக இணைந்திருக்கும். இதற்கமைய ஏகாதிபத்தியத்தின் அரசியல், பொருளாதார மற்றும் கலாச்சார ஆக்கிரமிப்புகளினால் எமது தாய் நாட்டை பாதுகாப்பதும், மக்களாணையை, நாட்டில் பொருளாதாரம், அரசியல், சமுதாயம் மற்றும் கலாச்சார தன்னாதிக்கத்தை உயர்மட்டத்தில் நடாத்தி செல்வதும், நாட்டின் மதிப்பை, பிரபல்யத்தை ஒருவிதத்திலும் அழிப்பதற்கு இடமளியாமல், இலங்கைவாழ் அனைத்து மக்களின் திறமைகள் மதிப்புகள் குறித்து பெருமைப்படும் சமுதாயத்தை கட்டியெழுப்புவது **நவீன சோஷலிச** ஆட்சியின் உறுதிமொழியும் நோக்கமும் ஆகும்.

தற்போது இலங்கை எதிர்நோக்கியிருக்கும்
 நெருக்கடிக்கு இருக்கும் ஒரே தீர்வு, அதாவது
 தவறான சமூக முறையை அடியோடு மாற்றுகின்ற
 புதிய சமூக மாற்றமாகும். உண்மையான
 பொருளாதார அபிவிருத்தி, சமூக நீதி,
 ஜனநாயகம், தேசிய ஒற்றுமை,
 உண்மையான தேசிய விடுதலை, தனிநபர்
 சுதந்திரம், மற்றும் நல்லாட்சியை கட்டியெழுப்பக்
 கூடிய சமூகமாகும். அதாவது தற்போது நமது
 நாட்டிற்கு பொருத்தமான, நவீன சோஷலிச
 கொள்கை அடிப்படையிலான, மக்கள் நேயமுள்ள
 ஆட்சியுடனான புதிய சமூகமாகும். அவ்வாறான
 சமூகத்தை கட்டியெழுப்ப முடிவது பொய்யான
 வாக்குறுதிகளால் அல்ல. தெளிவானதும்
 நிலையானதுமான கொள்கைகளை நடைமுறை
 படுத்துவதன் மூலமாகும். நாட்டை
 கட்டியெழுப்புவதற்காக பிரதானமாக ஐந்து
 துறைகளை உள்ளடக்கி தயாரிக்கப்பட்ட மக்கள்
 விடுதலை முன்னணியின் கொள்கைத் திட்டத்தை
 இவ்வாறு முன்வைக்கின்றோம்.



நியமூவா வெளியீடு

ISBN 978-955-8696-35-4



9 789558 696354